

---

Təhsil Nazirliyinin [Telefon Məlumat Mərkəzinə](#) (["Qaynar xətti" xidməti, telefon: 146](#)) daxil olan zənglər və Vətəndaşların Qəbulu Mərkəzində 2017-ci ilin avqust ayında vətəndaşlara göstərilən xidmətlərlə bağlı statistika açılmışdır.

Qeyd olunan müddətdə həmin mərkəzlərdə ümumilikdə 26 728 müraciət daxil olub.

Statistikaya əsasən, Telefon Məlumat Mərkəzində 20 256 zəng qəbul edilib.

Vətəndaşların Qəbulu Mərkəzində isə bu dövrdə 6 472 vətəndaşa xidmət göstərilib.

Telefon Məlumat Mərkəzinə və Vətəndaşların Qəbulu Mərkəzinə daxil olmuş müraciətlərin (əsasən soruşulan xarakterli olub) əksərjiyyəti dərhal cavablandırılıb və operativ həll olunub. Vətəndaşların Qəbulu Mərkəzində 1 283 sənəd (804 rəzə, 459 məktub, 20 digər sənəd) qəbul olunub və qeydiyyatda alınmışdır.

Daxil olan müraciətlər daha çox [müəllimlərin işə qəbulu və yerləşməsi](#), [tələbələrin yerli ali və orta ixtisas təhsili müəssisələrinə köçürülməsi](#), [ilk peşə-ixtisas təhsili müəssisələrinə qəbul](#), uşaqların ümumtəhsil məktəblərinin 1-ci siniflərinə qəbulu, ağır idlərin bir məktəbdən digərinə köçürülməsi, ali təhsil sənədlərinin (diplomların) tanınması (nostrifikasiya) və müəllimlərin diaqnostik qiymətləndirilməsi ilə bağlı məsələləri əhatə edib.

Qeyd edək ki, Telefon Məlumat Mərkəzinə ötən ay ərzində ən çox həftənin çərşənbə axşamı (4 537 müraciət) və çərşənbə (4 397 zəng) günlərində, saat 10:00-dan 13:00-dək və 14:00-dan 16:00-dək müraciət olunub. Vətəndaşların Qəbulu Mərkəzinə isə ən çox həftənin çərşənbə axşamı (1439 müraciət), bazar ertəsi (1380 müraciət) və cümə axşamı (1325 müraciət) günləri, əsasən, saat 09:00-dan 13:00-dək müraciət edilib.